

تفہیم القرآن

الفیل

(۱۰۵)

الفیل

نام

پہلی ہی آیت کے لفظ اُصحابِ الفیل سے ماخوذ ہے۔

زمانہ نزول

یہ سورت بالاتفاق تھی ہے۔ اور اس کے تاریخی پیش منظر کو اگر نگاہ میں رکھ کر دیکھا جائے تو محسوس ہوتا ہے کہ اس کا نزول مکمل معظمه کے بھی ابتدائی دور میں ہوا ہو گا۔

تاریخی پیش منظر

اس سے پہلے تفسیر سورہ بُرُونج، حاشیہ ۲ میں ہم بیان کرچکے ہیں کہ نجراں میں یمن کے یہودی فرمائی رواذ و نواس نے پیروانِ مسیح علیہ السلام پر ظلم کیا تھا اس کا بدلہ لینے کے لیے جہش کی عیسائی سلطنت نے یمن پر حملہ کر کے جمیری حکومت کا خاتمہ کر دیا اور ۵۲۵ء میں اس پورے علاقے پر جبشی حکومت قائم ہو گئی تھی۔ یہ ساری کارروائی دراصل قسطنطینیہ کی رومی سلطنت اور جہش کی حکومت کے باہم تعاون سے ہوئی تھی، کیونکہ جہشیوں کے پاس اس زمانے میں کوئی قابل ذکر بحری بیڑا نہ تھا۔ بیڑا رو میوں نے فراہم کیا اور جہش نے اپنی ۱۰۰ ہزار فوج اُسی کے ذریعے سے یمن کے ساحل پر اٹاری۔ آگے کے معاملات سمجھنے کے لیے یہ بات ابتداء ہی میں جان لینی چاہیے کہ یہ سب کچھ محض مذہبی جذبے سے نہیں ہوا تھا بلکہ اس کے پیچھے معاشی و سیاسی اغراض بھی کام کر رہی تھیں، بلکہ غالباً ہی اس کی اصل محرك تھیں اور عیسائی مظلومین کے خون کا انتقام ایک بہانے سے زیادہ کچھ نہ تھا۔ رومی سلطنت جب سے مصر و شام پر قابض ہوئی تھی اُسی وقت سے اُس کی یہ کوشش تھی کہ مشرقی افریقا، ہندوستان، انڈونیشیا وغیرہ ممالک اور رومی مقبوضات کے درمیان جس تجارت پر عرب صدیوں سے قابض چلے آرہے تھے، اُسے عربوں کے قبضے سے نکال کر وہ خود اپنے قبضے میں لے لے، تاکہ اُس کے ممانع پورے کے پورے اُسی کو حاصل ہوں اور عرب تاجروں کا واسطہ درمیان سے ہٹ جائے۔ اس مقصد کے لیے ۲۳ یا ۲۵ قبل مسیح میں قیصر آگسٹس نے ایک بڑی فوج رومی جزل ایلیس گالوس (Aelius Gallus) کی قیادت میں عرب کے مغربی ساحل پر اٹاری تھی، تاکہ وہ اُس بحری راستے پر قابض ہو جائے جو جنوبی عرب سے شام کی طرف جاتا تھا۔ (اس شاہراہ کا نقشہ ہم نے تفہیم القرآن، جلد دوم میں صفحہ ۱۲۲ پر درج کیا ہے)۔ لیکن عرب کے شدید جغرافی حالات نے اس مہم کو ناکام کر دیا۔ اس کے بعد رومی اپنا جنگی بیڑا بحر احمر میں لے آئے اور انہوں نے عربوں کی اُس تجارت کو ختم کر دیا جو وہ سمندر کے راستے کرتے تھے، اور صرف بُری راستہ اُن کے لیے باقی رہ گیا۔ اسی بُری راستے کو قبضے میں لینے کے لیے انہوں نے جہش کی عیسائی حکومت سے گٹھ جوڑ کیا اور بحری بیڑے سے اُس کی مدد کر کے اُس کو مبنی پر قابض کر دیا۔

یمن پر جوشی فوج حملہ آور ہوئی تھی، اس کے متعلق عرب مؤرخین کے بیانات مختلف ہیں۔ حافظ ابن کثیر نے لکھا ہے کہ وہ دو امیروں کی قیادت میں تھی، ایک اریاط، دوسرا آنبرہہ۔ اور محمد بن اسحاق کی روایت ہے کہ اس فوج کا امیر اریاط تھا، اور آنبرہہ اُس میں شامل تھا۔ پھر دونوں اس بات پر متفق ہیں کہ آنبرہہ اور اریاط باہم لڑپڑے، مقابلے میں اریاط مارا گیا، اب رہہ ملک پر قابض ہو گیا اور پھر اس نے شاہ جہش کو اس بات پر راضی کر لیا کہ وہ اُسی کو یمن پر اپنا نائب مقرر کر دے۔ اس کے عکس یونانی اور سریانی مؤرخین کا بیان ہے کہ فتح یمن کے بعد جب جوشیوں نے مزاحمت کرنے والے یمنی سرداروں کو ایک ایک کر کے قتل کرنا شروع کر دیا تو ان میں سے ایک سردار *الشیفیع اشوع* (جسے یونانی مؤرخین Esymphaeus لکھتے ہیں) نے جوشیوں کی اطاعت قبول کر کے اور جزیہ ادا کرنے کا عہد کر کے شاہ جہش سے یمن کی گورنری کا پروانہ حاصل کر لیا۔ لیکن جوشی فوج نے اُس کے خلاف بغاوت کر دی اور آنبرہہ کو اس کی جگہ گورنر بنادیا۔ یہ شخص جہش کی بندرگاہ آدولیس کے ایک یونانی تاجر کا غلام تھا، جو اپنی ہوشیاری سے یمن پر قبضہ کرنے والی جوشی فوج میں بڑا اثر و سوچ حاصل کر گیا تھا۔ شاہ جہش نے اس کی سرکوبی کے لیے جو فوجیں بھیجیں، وہ یا اس سے مل گئیں یا اس نے ان کو شکست دے دی۔ آخر کار شاہ جہش کے مرنے کے بعد اُس کے جانشین نے اس کو یمن پر اپنا نائب السلطنت تسلیم کر لیا۔ (یونانی مؤرخین اُس کا نام ابراہیم (Abrames) اور سریانی مؤرخین ابراہام (Abraham) لکھتے ہیں۔ اب رہہ غالباً اسی کا جوشی تلفظ ہے، کیونکہ عربی میں تو اس کا تلفظ ابراہیم ہے)۔

یہ شخص رفتہ رفتہ یمن کا خود مختار بادشاہ بن گیا، مگر برائے نام اس نے شاہ جہش کی بالادستی تسلیم کر رکھی تھی اور اپنے آپ کو *مَقْوَضُ الْمِلِكِ* (نائب شاہ) لکھتا تھا۔ اُس نے جو اثر و سوچ حاصل کر لیا تھا، اُس کا اندازہ اس امر سے کیا جاسکتا ہے کہ جب ۵۲۳ء میں وہ سدِ مارب کی مرمت سے فارغ ہوا تو اس نے ایک عظیم الشان جشن منایا جس میں قیصرِ روم، شاہ ایران، شاہ حیزرہ اور شاہ غسان کے سُفرَا شریک ہوئے۔ اس کا مفصل تذکرہ اُس کتبے میں درج ہے جو اب رہہ نے سدِ مارب پر لگایا تھا۔ یہ کتبہ آج بھی موجود ہے اور گلینر (Glaser) نے اس کو نقل کیا ہے۔ (مزید تفصیلات کے لیے ملاحظہ ہو: تفہیم القرآن، جلد چہارم، تفسیر سورہ سباء، حاشیہ ۳۷)

یمن میں پوری طرح اپنا اقتدار مضبوط کر لینے کے بعد اب رہہ نے اُس مقصد کے لیے کام شروع کر دیا جو اس مہم کی ابتداء سے رومی سلطنت اور اُس کے حليف جوشی عیسائیوں کے پیش نظر تھا، یعنی ایک طرف عرب میں عیسائیت پھیلانا اور دوسری طرف اُس تجارت پر قبضہ کرنا جو بلادِ مشرق اور رومی مقبوضات کے درمیان عربوں کے ذریعے سے ہوتی تھی۔ یہ ضرورت اس بنا پر اور بڑھنی تھی کہ ایران کی ساسانی سلطنت کے ساتھ روم کی کش مکش اقتدار نے بلادِ مشرق سے رومی تجارت کے دوسرے تمام راستے بند کر دیے تھے۔

آنبرہہ نے اس مقصد کے لیے یمن کے دار السلطنت صنعا میں ایک عظیم الشان کلیسا تعمیر کرایا، جس کا ذکر عرب مؤرخین نے *القلیس* یا *القلیس* کے نام سے کیا ہے (یہ یونانی لفظ Ekklesia کا

مُعَرَّب ہے اور اردو کا لفظ کلیسا بھی اسی یونانی لفظ سے مانوڑ ہے)۔ محمد بن اسحاق کی روایت ہے کہ اس کام کی تکمیل کے بعد اس نے شاہ جہش کو لکھا کہ میں عربوں کا حج، کعبہ سے اس کلیسا کی طرف موڑے بغیر نہ رہوں گا۔^۱ ابن کثیر نے لکھا ہے کہ اس نے یمن میں علی الاعلان اپنے اس ارادے کا اظہار کیا اور اس کی مُناوی کرادی۔ اس کی اس حرکت کا مقصد ہمارے نزدیک یہ تھا کہ غربوں کو غصہ دلائے، تاکہ وہ کوئی ایسی کارروائی کریں جس سے اس کو کے پر حملہ کرنے اور کعبے کو منہدم کر دینے کا بہانہ مل جائے۔ محمد بن اسحاق کا بیان ہے کہ اس کے اس اعلان پر غصب ناک ہو کر ایک عرب نے کسی نہ کسی طرح کلیسا میں گھس کر رفع حاجت کر ڈالی۔ ابن کثیر کہتے ہیں کہ یہ فعل ایک قریشی نے کیا تھا۔ اور مقاتل بن سلیمان کی روایت ہے کہ قریش کے بعض نوجوانوں نے جا کر اس کلیسا میں آگ لگا دی تھی۔ ان میں سے کوئی واقعہ بھی اگر پیش آیا ہو تو کوئی قابلِ تجہب امر نہیں ہے، کیونکہ ابرہہ کا یہ اعلان یقیناً ختن اشتعال انگیز تھا اور قدیم جاہلیت کے دور میں اس پر کسی عرب، یا قریشی کا، یا چند قریشی نوجوانوں کا مشتعل ہو کر کلیسا کو گندہ کر دینا یا اس میں آگ لگادینا کوئی ناقابلِ فہم بات نہیں ہے۔ لیکن یہ بھی کچھ بعد نہیں کہ ابرہہ نے خود اپنے کسی آدمی سے خفیہ طور پر ایسی کوئی حرکت کرائی ہوتا کہ اُسے مکہ پر چڑھائی کرنے کا بہانہ مل جائے اور اس طرح وہ قریش کو تباہ اور تمام اہل عرب کو مروعہ کر لے پہر حال دونوں صورتوں میں سے جو صورت بھی ہو، جب ابرہہ کے پاس یہ رپورٹ پہنچی کہ کعبے کے معتقدین نے اس کے کلیسا کی یہ توبین کی ہے تو اس نے قسم کھائی کہ میں اس وقت تک چین نہ لوں گا جب تک کعبے کو ڈھانہ دوں۔

اس کے بعد وہ ۷۵ء یا ۱۷۵ء میں ۶۰ ہزار فوج اور ۱۳ ہاتھی (اور برداشت بعض ۹ ہاتھی) لے کر مکہ کی طرف روانہ ہوا۔ راستے میں پہلے یمن کے ایک سردار ذو نُفر نے عربوں کا ایک شکر جمع کر کے اس کی مزاحمت کی، مگر وہ شکست کھا کر گرفتار ہو گیا۔ پھر خشم کے علاقے میں ایک عرب سردار نُقل بن جبیب خشمی اپنے قبیلے کو لے کر مقابلے پر آیا، مگر وہ بھی شکست کھا کر گرفتار ہو گیا اور اس نے اپنی جان بچانے کے لیے بذریعے کی خدمت انجام دینا قبول کر لیا۔ طائف کے قریب پہنچا تو بني ثقیف نے محسوس کیا کہ اتنی بڑی طاقت کا وہ مقابلہ نہ کر سکیں گے، اور ان کو خطرہ لاحق ہوا کہ کہیں وہ ان کے معبدات کا مندر بھی تباہ نہ کر دے۔ چنانچہ ان کا سردار مسعود ایک وفد لے کر ابرہہ سے ملا اور اس نے کہا کہ ہمارا بُت کدہ وہ مَعْبُد نہیں ہے جسے آپ ڈھانے آئے ہیں، وہ تو مکہ میں ہے، اس لیے آپ ہمارے مَعْبُد کو چھوڑ دیں، ہم مکہ کا راستہ بتانے کے لیے آپ کو بذریعہ فراہم کیے دیتے ہیں۔ ابرہہ نے یہ بات قبول کر لی، اور بني ثقیف نے ابو رغال نامی ایک آدمی کو اس کے ساتھ کر دیا۔ جب مکہ تین کوں رہ گیا تو المُغَسَّس (یا المُغَسَّس) نامی مقام پر پہنچ کر ابو رغال مر گیا، اور عرب مدوں تک اس کی قبر پر سنگ باری کرتے رہے۔ بني ثقیف کو

۱۔ یمن پر سیاسی اقتدار حاصل کرنے کے بعد عیسائیوں کی مسلسل یہ یوشن رہی کہ کعبہ کے مقابلے میں ایک دوسرے کعبہ بنائیں اور عرب میں اس کی مرکزیت قائم کر دیں۔ چنانچہ انہوں نے تحران میں بھی ایک کعبہ بنایا تھا جس کا ذکر ہم تفسیر سورہ برون، حاشیہ ۲ میں کرچکے ہیں۔

بھی وہ سال تک طعنے دیتے رہے کہ انہوں نے لات کے مندر کو بچانے کے لیے بیت اللہ پر حملہ کرنے والوں سے تعاون کیا۔

محمد بن اسحاق کی روایت ہے کہ المُغَسَّس سے ابرہہ نے اپنے مُقَدِّمَة الجُنُش کو آگے بڑھایا اور وہ اہل تہامہ اور قریش کے بہت سے مویشی لوٹ لے گیا، جن میں رسول اللہ صلی اللہ علیہ وسلم کے دادا عبد المطلب کے بھی دوسراونٹ تھے۔ اس کے بعد اس نے اپنے ایک اپنچی کو مکہ بھیجا اور اس کے ذریعے سے اہل مکہ کو یہ پیغام دیا کہ میں تم سے لڑنے نہیں آیا ہوں بلکہ اس گھر (کعبہ) کو ڈھانے آیا ہوں۔ اگر تم نہ لڑ تو میں تمھاری جان و مال سے کوئی تعریض نہ کروں گا۔ نیز اس نے اپنے اپنچی کو ہدایت کی کہ اہل مکہ اگر بات کرنا چاہیں تو ان کے سردار کو میرے پاس لے آنا۔ مکے کے سب سے بڑے سردار اُس وقت عبد المطلب تھے۔ اپنچی نے ان سے مل کر ابرہہ کا پیغام پہنچایا۔ انہوں نے کہا کہ ہم میں اب رہہ سے لڑنے کی طاقت نہیں ہے۔ یہ اللہ کا گھر ہے، وہ چاہے گا تو اپنے گھر کو بچالے گا۔ اپنچی نے کہا کہ آپ میرے ساتھ ابرہہ کے پاس چلیں۔ وہ اس پر راضی ہو گئے اور اس کے ساتھ چلے گئے۔ وہ اس قدر وجیہ اور شاندار شخص تھے کہ ان کو دیکھ کر ابرہہ بہت متاثر ہوا اور اپنے تخت سے اُتر کر ان کے پاس آ کر بیٹھ گیا۔ پھر پوچھا کہ آپ کیا چاہتے ہیں۔ انہوں نے کہا کہ میرے جو اونٹ پکڑ لیے گئے ہیں وہ مجھے واپس دے دیے جائیں۔ ابرہہ نے کہا کہ آپ کو دیکھ کر تو میں بہت متاثر ہوا تھا، مگر آپ کی اس بات نے آپ کو میری نظر سے گرا دیا کہ آپ اپنے اونٹوں کا مطالبہ کر رہے ہیں اور یہ گھر جو آپ کا اور آپ کے دین آبائی کا مرجع ہے، اس کے بارے میں کچھ نہیں کہتے۔ انہوں نے کہا: میں تو صرف اپنے اونٹوں کا مالک ہوں اور انھی کے بارے میں آپ سے درخواست کر رہا ہوں۔ رہایہ گھر، تو اس کا ایک رب ہے، وہ اس کی حفاظت خود کر لے گا۔ ابرہہ نے جواب دیا: وہ اس کو مجھ سے نہ بچا سکے گا۔ عبد المطلب نے کہا: آپ جائیں اور وہ جانے۔ یہ کہہ کر وہ ابرہہ کے پاس سے اٹھ آئے اور اُس نے اُن کے اونٹ واپس کر دیے۔

ابن عباسؓ کی روایت اس سے مختلف ہے۔ اُس میں اونٹوں کے مطالبے کا کوئی ذکر نہیں ہے۔ عبد بن حمید، ابن المنذر، ابن مزدؤیہ، حاکم، ابو یعیم اور بیہقی نے اُن سے جو روایات نقل کی ہیں، اُن میں وہ بیان کرتے ہیں کہ جب ابرہہ الصفاح کے مقام پر پہنچا (جو عرفات اور طائف کے پہاڑوں کے درمیان حدود حرم کے قریب واقع ہے) تو عبد المطلب خود اُس کے پاس گئے اور اس سے کہا: آپ کو یہاں تک آنے کی کیا ضرورت تھی؟ آپ کو اگر کوئی چیز مطلوب تھی تو ہمیں کہلا بھیجتے، ہم خود لے کر آپ کے پاس حاضر ہو جاتے۔ اس نے کہا کہ میں نے سنا ہے، یہ گھر امن کا گھر ہے، میں اس کا امن ختم کرنے آیا ہوں۔ عبد المطلب نے کہا: یہ اللہ کا گھر ہے، آج تک اُس نے کسی کو اس پر مسلط نہیں ہونے دیا ہے۔ ابرہہ نے جواب دیا: ہم اسے منہدم کیے بغیر نہ پہنچیں گے۔ عبد المطلب نے کہا: آپ جو کچھ چاہیں، ہم سے لے لیں اور واپس چلے جائیں۔ مگر ابرہہ نے انکار کر دیا اور عبد المطلب کو پیچھے چھوڑ کر اپنے لشکر کو آگے بڑھنے کا حکم دیا۔

دونوں روایتوں کے اس اختلاف کو اگر ہم اپنی جگہ رہنے دیں اور کسی کو کسی پر ترجیح نہ دیں، تو ان میں سے جو صورت بھی پیش آئی ہو، بہر حال یہ امر بالکل واضح ہے کہ مکہ اور اس کے آس پاس کے قبائل اتنی بڑی فوج سے لڑ کر کعبے کو بچانے کی طاقت نہ رکھتے تھے۔ اس لیے یہ بالکل قابل فہم بات ہے کہ قریش نے اُس کی مزاحمت کی کوئی کوشش نہ کی۔ قریش کے لوگ تو جنگِ آحزاب کے موقع پر مشرک اور یہودی قبائل کو ساتھ ملا کر زیادہ سے زیادہ دس بارہ ہزار کی جمعیت فراہم کر سکتے تھے۔ ده ۲۰ ہزار فوج کا مقابلہ کیسے کر سکتے تھے۔

محمد بن اسحاق بیان کرتے ہیں کہ ابراہیم کی اشکرگاہ سے واپس آ کر عبدالمطلب نے قریش والوں سے کہا کہ اپنے بال بچوں کو لے کر پہاڑوں میں چلے جائیں تاکہ ان کا قتل عام نہ ہو جائے۔ پھر وہ اور قریش کے چند سردار حرم میں حاضر ہوئے اور کعبے کے دروازے کا گندھا پکڑ کر انہوں نے اللہ تعالیٰ سے دعائیں مانگیں کہ وہ اپنے گھر اور اُس کے خادموں کی حفاظت فرمائے۔ اُس وقت خانہ کعبہ میں ۳۶۰ بت موجود تھے، مگر یہ لوگ اُس نازک گھر میں اُن سب کو بھول گئے اور انہوں نے صرف اللہ کے آگے دستِ سوال پھیلایا۔ اُن کی جو دعائیں تاریخوں میں منقول ہوئی ہیں، ان میں اللہ واحد کے سوا کسی دوسرے کا نام تک نہیں پایا جاتا۔ ابن ہشام نے سیرت میں عبدالمطلب کے جو اشعار نقل کیے ہیں وہ یہ ہیں:

لَاهُمَّ أَنَّ الْعَبْدَ يَمْنَعُ رَحْلَهُ فَامْنَعْ حِلَالَكُ
خَدَايَا! بَنْدَهُ أَنْهَى گَهْرَكَ حِفَاظَتَ كَرَتَاهُ، تُوبَهُ أَنْهَى گَهْرَكَ حِفَاظَتَ فَرَمَا۔

لَا يَغْلِبُنَّ صَلَبِيهِمْ وَمِحَالَهُمْ غَدُوا مِحَالَكُ
کل اُن کی صلیب اور اُن کی تدبیر تیری تدبیر کے مقابلے میں غالب نہ آنے پائے۔

أَنْ كُنْتَ تَارِكَهُمْ وَقِبْلَتَنَا فَامِرٌ مَا بَدَالَكُ
اگر تو ان کو اور ہمارے قبلے کو اپنے حال پر چھوڑ دینا چاہتا ہے تو جو تو چاہے کر۔

فُسَيْلِي نے روضُ الأُلُف میں اس سلسلے کا یہ شعر بھی نقل کیا ہے:

وَانْصَرْنَا عَلَى أَلْ الصَّلِيبِ وَعَابِدِيهِ الْيَوْمَ الَّذِي
صلیب کی آل اور اس کے پرستاروں کے مقابلے میں آج اپنی آل کی مدد فرم۔

ابن حجری نے عبدالمطلب کے یہ اشعار بھی نقل کیے ہیں جو اس موقع پر دعا مانگتے ہوئے انہوں نے پڑھتے تھے:

يَا رَبَّ لَا ارْجُو لَهُمْ سَوَاكَا يَا رَبَّ فَامْنَعْ مِنْهُمْ حِمَاكَا
اے میرے رب! تیرے سوا میں اُن کے مقابلے میں کسی سے اُمید نہیں رکھتا۔ اے میرے رب!
ان سے اپنے حرم کی حفاظت کر۔

أَنْ عَدُوُّ الْبَيْتِ مِنْ عَادِا كَأَمْنَعُهُمْ أَنْ يَخْرُبُوا قَرَاكَا
اس گھر کا دشمن تیرا دشمن ہے۔ اپنی بستی کو تباہ کرنے سے ان کو روک۔

یہ دعائیں مانگ کر عبدالمطلب اور ان کے ساتھی بھی پہاڑوں میں چلے گئے، اور دوسرے روز ابراہیم کے میں

داخل ہونے کے لیے آگے بڑھا، مگر اُس کا خاص ہاتھی محمود، جو آگے آگے تھا، یکاک بیٹھ گیا۔ اس کو بہت تبرما رے گئے، آنکھوں سے کچو کے دیے گئے، یہاں تک کہ اسے زخمی کر دیا گیا، مگر وہ نہ ہلا۔ اُسے جنوب، شمال، مشرق کی طرف موڑ کر چلانے کی کوشش کی جاتی تو وہ دوڑ نے لگتا، مگر مکے کی طرف موڑا جاتا تو وہ فوراً بیٹھ جاتا اور کسی طرح آگے بڑھنے کے لیے تیار نہ ہوتا۔ اتنے میں پرندوں کے جھنڈ کے جھنڈ اپنی چونچوں اور پنجوں میں سنگریزے لیے ہوئے آئے اور انہوں نے اس شکر پر اُن سنگریزوں کی بارش کر دی۔ جس پر بھی یہ کنکر گرتے، اس کا جسم گلنا شروع ہو جاتا۔ محمد بن اسحاق اور عکرمہ کی روایت ہے کہ یہ چیپک کا مرض تھا اور بلادِ عرب میں سب سے پہلے چیپک اسی سال دیکھی گئی۔ ابن عباسؓ کی روایت ہے کہ جس پر کوئی کنکری گرتی اُسے سخت گھمی لاحق ہو جاتی اور گھجاتے ہی جلد پھٹتی اور گوشت جھٹرنا شروع ہو جاتا۔ ابن عباسؓ کی دوسری روایت یہ ہے کہ گوشت اور خون پانی کی طرح بہنے لگتا اور ہڈیاں نکل آتی تھیں۔ خود ابراہیم کے ساتھ بھی یہی ہوا۔ اُس کا جسم ٹکڑے ٹکڑے ہو کر گراہا تھا، اور جہاں سے کوئی ٹکڑا اگرتا، وہاں سے پیپ اور لہو بہنے لگتا۔ افراتی فری میں ان لوگوں نے یمن کی طرف بھاگنا شروع کیا۔ نفیل بن حبیب خشمؓ کو، جسے یہ لوگ بذرقة بنا کر بلادِ خشم سے پکڑ لائے تھے، تلاش کر کے انہوں نے کہا کہ واپسی کا راستہ بتائے۔ مگر اُس نے صاف انکار کر دیا اور کہا:

اَيْنَ الْمَفَرِّ وَالاَلَّهُ الطَّالِبُ وَالاَشْرَمُ الْمُغْلُوبُ لَيْسَ الْفَالِبُ
اب بھاگنے کی جگہ کہاں ہے جب کہ خدا تعاقب کر رہا ہے اور نکٹا (اب رہہ) مغلوب ہے، غالب نہیں ہے۔
اس بھگدڑ میں جگہ جگہ یہ لوگ گرگر کر مرتے رہے۔ عطا بن یسیار کی روایت ہے کہ سب کے سب اُسی وقت ہلاک نہیں ہو گئے، بلکہ کچھ تو وہیں ہلاک ہوئے اور کچھ بھاگتے ہوئے راستے بھر گرتے چلے گئے۔ ابراہیم
بھی بلادِ خشم پہنچ کر مرا۔^۱

یہ واقعہ مُزَدَّلِفَہ اور مُثْنی کے درمیان وادیِ مُحَبَّ کے قریب مُحَسَّر کے مقام پر پیش آیا تھا۔ صحیح مسلم اور ابو داؤد کی روایت کے مطابق رسول اللہ صلی اللہ علیہ وسلم کے حجۃ اللوداع کا جو قصہ امام جعفر صادق نے اپنے والد ماجد امام محمد باقر سے اور انہوں نے حضرت جابر بن عبد اللہؓ سے نقل کیا ہے، اس میں وہ بیان فرماتے ہیں کہ رسول اللہ صلی اللہ علیہ وسلم جب مُزَدَّلِفَہ سے مُثْنی کی طرف چلے تو مُحَسَّر کی وادی میں آپؐ نے رفتار تیز کر دی۔ امام نووی اس کی شرح کرتے ہوئے لکھتے ہیں کہ اصحابِ الفیل کا واقعہ اسی جگہ پیش آیا تھا، اس لیے سنت یہی ہے کہ آدمی یہاں سے جلدی گزر جائے۔ مؤٹا میں امام مالکؓ روایت کرتے ہیں کہ حضور نے فرمایا کہ مُزَدَّلِفَہ پورا

۱۔ اللہ تعالیٰ نے جبیشوں کو صرف یہی سزادینے پر اکتفانہ کیا، بلکہ تین چار سال کے اندر یمن سے جبشی اقتدار ہمیشہ کے لیے ختم کر دیا۔ تاریخ سے معلوم ہوتا ہے کہ واقعہِ فیل کے بعد یمن میں اُن کی طاقت بالکل ٹوٹ گئی، جگہ جگہ یمنی سردار غلام بغاوت لے کر اٹھ کھڑے ہوئے، پھر ایک یمنی سردار سیف بن ذی یَزَن نے شاہ ایران سے فوجی مدد طلب کر لی اور ایران کی صرف ایک ہزار فوج، جو چھ جہازوں کے ساتھ آئی تھی، جبشی حکومت کا خاتمه کر دینے کے لیے کافی ہو گئی۔ یہ ۷۵ء کا واقعہ ہے۔

کا پورا ٹھیر نے کام مقام ہے، مگر مجسیر کی وادی میں نہ ٹھیرا جائے۔ نُفیل بن حبیب کے جوا شعار ابن اسحاق نے نقل کیے ہیں، ان میں وہ اس واقعہ کا آنکھوں دیکھا حال بیان کرتا ہے:

رُدِّيْنَةُ لَوْ رَأَيْتَ وَلَا تَرَيْهُ لَدَى جَنْبِ الْمَحَصَّبِ مَا رَأَيْنَا
اَرْدِيْنَةُ كَاشْ تُو دِيْكَھْتِيْ، اُورْ تُونِبِیْسْ دِيْكَھْ سَکَےْ گِيْ جُو کَچْھِ هَمْ نَےْ وَادِيِّ مُحَصَّبِ کَقْرِيبِ دِيْكَھِ۔

حَمْدُ اللَّهِ إِذَا بَصَرَتْ طَيْرًا وَخَفْتَ حِجَارَةً تَلَقَّى عَلَيْنَا
مَيْنَ نَعَزَّلَ كَا شَكَرَ كِيَا جَبْ مَيْنَ نَعَزَّلَ كُوْدِيْكَھَا، اُورْ مَجْھَےْ ڈُرَگَ رَهَا تَھَا كَهْ كَہْ بِيْسْ پَتْرَھِمْ پَرْنَهْ آپُزِیْسِ۔

وَكُلَّ الْقَوْمَ يَسْأَلُ عَنِ الْنُّفَيْلِ كَانَ عَلَى لِلْعَبْشَانِ دَيْنَا
اَنْ لَوْگُوْنَ مَيْنَ سَےْ ہِرَا يِکْ نُفَيْلَ كُوْدُھُونَڈَ رَهَا تَھَا، گُوْيَا كَهْ مِيرَےْ اُوْپِ جَبِیْشُوْنَ كَا كَوَيَّ قَرْضَ آتَتَھَا۔

یہ اتنا بڑا واقعہ تھا جس کی تمام عرب میں شہرت ہو گئی اور اس پر بہت سے شعراء نے قصائد کہے۔ ان قصائد میں یہ بات بالکل نمایاں ہے کہ سب نے اسے اللہ تعالیٰ کی قدرت کا اعجاز قرار دیا اور کہیں اشارتاً و کنایتاً بھی نہیں کہا کہ اس میں اُن بُتوں کا بھی کوئی دخل تھا جو کعبہ میں پوجے جاتے تھے۔ مثال کے طور پر عبد اللہ بن الزَّبَرْمی کہتا ہے:

سَتُّونَ الْفَا لَمْ يَؤْبُوا أَرْضَهُمْ وَلَمْ يَعْشُ بَعْدَ الْأَيَابِ سَقِيمَهَا
۲۰ ہَزَارَ تَھَجَّ جَوَانِی سَرْزَمِنَ کَیْ طَرْفَ وَآپَسَ نَهْ جَاسَکَےْ اُورْ نَهْ وَآپَسَ ہُونَےْ کَےْ بَعْدَانَ کَا بَیْمَارَ (آبِرَہَمَهُ)
زَنْدَهِ رَہَا۔

كَانَتْ بِهَا عَادُ وَجَرْهُمْ قَبْلَهُمْ وَاللَّهُ مِنْ فَوْقِ الْعِبَادِ يَقِيمُهَا
یہاں ان سے پہلے عاد اور جرہم تھے۔ اور اللہ بندوں کے اُوپر موجود ہے جو اُسے قائم رکھے ہوئے ہے۔
ابوقیس بن اسلَت کہتا ہے:

فَقَوْمُوا فَصَلُّوا رَبِّكُمْ وَتَمَسَّحُوا بَارِكَانْ هَذَا الْبَيْتُ بَيْنَ الْأَخَشَبِ
أُثُرَا وَرَأْنَےِ رَبِّكَ عِبَادَتَ كَرَوْا وَرَمَكَهُ مَنْثِيَ کَیْ پَهَارِیُوْنَ کَےْ دَرْمِیَانَ بَيْتِ اللَّهِ كَهْ كُونُوْنَ كُوسَحَ كَرو۔
فَلِمَا اتَّا كُمْ نَصْرَ ذِي الْعَرْشِ رَدَّهُمْ جَنُودُ الْمَلِيكِ بَيْنَ سَافَ وَحَاصِبَ
جب عرش والے کی مد تمھیں پہنچی تو اس بادشاہ کے لشکروں نے ان لوگوں کو اس حال میں پھیر دیا کہ
کوئی خاک میں پڑا تھا اور کوئی سنگار کیا ہوا تھا۔

یہی نہیں بلکہ حضرت اُمّہ ہانیؓ اور حضرت زُبیر بن العوامؓ کی روایت ہے کہ رسول اللہ صلی اللہ علیہ وسلم نے فرمایا: قریش نے ۱۰ سال (اور بروایت بعض، سات سال) تک اللہ وحدہ لا شریک کے سوا کسی کی عبادت نہ کی۔ اُمّہ ہانیؓ کی روایت امام بخاری نے اپنی تاریخ میں اور طبرانی، حاکم، ابن مژد ویہ اور بنی ہاشم نے اپنی گٹبِ حدیث میں نقل کی ہے۔ حضرت زُبیرؓ کا بیان طبرانی اور ابن مژد ویہ اور ابن عساکر نے روایت کیا ہے۔ اور اس کی تائید مزید حضرت سعید بن المُسیب کی اُس مُرَسَّل روایت سے ہوتی ہے جو خطیب بغدادی نے اپنی تاریخ میں درج کی ہے۔

جس سال یہ واقعہ پیش آیا، اہل عرب اُسے عامُ الْفَیل (ہاتھیوں کا سال) کہتے ہیں، اور ہمیں سال رسول اللہ صلی اللہ علیہ وسلم کی ولادت مبارکہ ہوئی۔ محدثین اور مورخین کا اس بات پر قریب قریب اتفاق ہے کہ اصحابُ الْفَیل کا واقعہ محرم میں پیش آیا تھا اور حضور کی ولادت ربیع الاول میں ہوئی تھی۔ اکثریت یہ کہتی ہے کہ آپؐ کی ولادت واقعہ فیل کے ۵۰ دن بعد ہوئی۔

مقصودِ کلام

جو تاریخی تفصیلات اُپر درج کی گئی ہیں، ان کونگاہ میں رکھ کر سورہ فیل پر غور کیا جائے تو یہ بات اچھی طرح سمجھ میں آ جاتی ہے کہ اس سورہ میں اس قدر اختصار کے ساتھ صرف اصحابُ الْفَیل پر اللہ تعالیٰ کے عذاب کا ذکر کر دینے پر کیوں اکتفا کیا گیا ہے۔ واقعہ کچھ بہت پرانا نہ تھا۔ کم کا بچہ بچہ اس کو جانتا تھا۔ عرب کے لوگ عام طور پر اس سے واقف تھے۔ تمام اہل عرب اس بات کے قائل تھے کہ اب رہہ کے اس حملے سے کعبے کی حفاظت کسی دیوی یا دیوتا نے نہیں بلکہ اللہ تعالیٰ نے کی تھی۔ اللہ ہی سے قریش کے سرداروں نے مدد کے لیے دعائیں مانگی تھیں۔ اور چند سال تک قریش کے لوگ اس واقعے سے اس قدر متاثر رہے تھے کہ انہوں نے اللہ کے سوا کسی کی عبادت نہ کی تھی۔ اس لیے سورہ فیل میں ان تفصیلات کے ذکر کی حاجت نہ تھی، بلکہ صرف اس واقعے کو یاد دلانا کافی تھا، تاکہ قریش کے لوگ خصوصاً، اور اہل عرب عموماً، اپنے دلوں میں اس بات پر غور کریں کہ محمد صلی اللہ علیہ وسلم جس چیز کی طرف دعوت دے رہے ہیں، وہ آخر اس کے سوا اور کیا ہے کہ تمام دوسرے معبودوں کو چھوڑ کر صرف اللہ وحدہ لا شریک کی عبادت کی جائے۔ نیز وہ یہ بھی سوچ لیں کہ اگر اس دعوتِ حق کو دبانے کے لیے انہوں نے زور زبردستی سے کام لیا تو جس خدا نے اصحابُ الْفَیل کا تہس نہیں کیا تھا، اسی کے غصب میں وہ گرفتار ہوں گے۔

سُورَةُ الْفَيْلِ مِكِّيَّةٌ

۵

بِسْمِ اللَّهِ الرَّحْمَنِ الرَّحِيمِ

أَلَمْ تَرَ كَيْفَ فَعَلَ رَبُّكَ بِإِصْبَاحِ الْفَيْلِ ۝ أَلَمْ يَجْعَلْ كَيْدَهُمْ
فِي تَضْلِيلٍ ۝ وَأَرْسَلَ عَلَيْهِمْ طَيْرًا أَبَايِيلَ ۝ لَا تَرْمِيهِمْ بِحَاجَةٍ
مِنْ سِجِيلٍ ۝ فَجَعَلُوهُمْ كَعَصِيفٍ مَا كُوِلٌ ۝

تم نے دیکھا نہیں کہ تمہارے رب نے ہاتھی والوں کے ساتھ کیا کیا؟ کیا اُس نے اُن کی
مدبیر کو آکارت نہیں کر دیا؟ اور اُن پر پرندوں کے جھنڈ کے جھنڈ بھیج دیے، جو اُن پر پکی ہوئی مٹی
کے پھر پھینک رہے تھے، پھر اُن کا یہ حال کر دیا جیسے جانوروں کا کھایا ہوا بھوسا۔

۱- خطاب بظاہر نبی صلی اللہ علیہ وسلم سے ہے، مگر اصل مخاطب نہ صرف قریش، بلکہ عرب کے عام لوگ ہیں، جو اس سارے قصے سے خوب واقف تھے۔ قرآن مجید میں بکثرت مقامات پر الْمُتَرَ (کیا تم نے نہیں دیکھا) کے الفاظ استعمال ہوئے ہیں اور ان سے مقصود نبی صلی اللہ علیہ وسلم کو نہیں بلکہ عام لوگوں کو مخاطب کرنا ہے۔ (مثال کے طور پر آیات ذیل ملاحظہ ہوں: ابراہیم، آیت ۱۹۔ الحج ۱۸-۲۵۔ النور ۳۳-۲۹۔ القمان ۲۷-۳۱۔ الزمر ۲۱) پھر دیکھنے کا لفظ اس مقام پر اس لیے استعمال کیا گیا ہے کہ مکہ اور اطرافِ مکہ اور عرب کے ایک وسیع علاقے میں مکہ سے یمن تک ایسے بہت سے لوگ اُس وقت زندہ موجود تھے جنہوں نے اپنی آنکھوں سے اصحابُ الفیل کی تباہی کا واقعہ دیکھا تھا، کیونکہ اس واقعے کو گزرے ہوئے چالیس پینتالیس سال سے زیادہ زمانہ نہیں ہوا تھا، اور سارا عرب ہی اس کی ایسی متواتر خبریں دیکھنے والوں سے سُن چکا تھا کہ یہ واقعہ لوگوں کے لیے آنکھوں دیکھنے واقعہ کی طرح یقینی تھا۔

۲- یہاں اللہ تعالیٰ نے کوئی تفصیل اس امر کی بیان نہیں کی کہ یہ ہاتھی والے کون تھے، کہاں سے آئے تھے، اور کس غرض کے لیے آئے تھے۔ کیونکہ یہ پاتیں سب کو معلوم تھیں۔

۳۔ اصل میں لفظ گینڈ استعمال کیا گیا ہے جو کسی شخص کو نقصان پہنچانے کے لیے خفیہ تدبیر کے معنی میں بولا جاتا ہے۔ سوال یہ ہے کہ یہاں خفیہ کیا چیز تھی؟ سائٹھ ہزار کاشکر کئی ہاتھی لیے ہوئے علائیتیہ یمن سے مکہ آیا تھا، اور اُس نے یہ بات چھپا کر نہیں رکھی تھی کہ وہ کعبہ کو ڈھانے آیا ہے۔ اس لیے یہ تدبیر تو خفیہ نہ تھی۔ البتہ جو بات خفیہ تھی، وہ جہشیوں کی یہ غرض تھی کہ وہ کعبہ کو ڈھا کر قریش کو کچل کر، اور تمام اہل عرب کو مرعوب کر کے تجارت کا وہ راستہ عربوں سے چھین لینا چاہتے تھے جو جنوب عرب سے شام و مصر کی طرف جاتا تھا۔ اس غرض کو انہوں نے چھپا رکھا تھا اور ظاہریہ کیا تھا کہ ان کے کلیسا کی جوبے حرمتی عربوں نے کی ہے،

اس کا بدلہ وہ اُن کا مَعْبُدٌ ہا کر لینا چاہتے ہیں۔

۴ - اصل الفاظ ہیں: فِي تَصْلِيلٍ، یعنی ان کی تدبیر کو اُس نے ”گمراہی میں ڈال دیا“، لیکن محاورے میں کسی تدبیر کو گمراہ کرنے کا مطلب اُسے ضائع کر دینا اور اسے اپنا مقصد حاصل کرنے میں ناکام کر دینا ہے جیسے ہم اردو زبان میں کہتے ہیں: فلاں شخص کا کوئی داؤں نہ چل سکا، یا اس کا کوئی تیر نشانے پر نہ بیٹھا۔ قرآن مجید میں ایک جگہ فرمایا گیا ہے: وَمَا كَيْدُ الْكُفَّارِ إِلَّا فِي ضَلَالٍ، ”مگر کافروں کی چال آگارت ہی گئی۔“ (المؤمن: ۲۵) اور دوسری جگہ ارشاد ہوا: وَأَنَّ اللَّهَ لَا يَهْدِي إِلَّا عَالَمِينَ ”اور یہ کہ اللہ خائنوں کی چال کو کامیابی کی راہ پر نہیں لگاتا۔“ (یوسف: ۵۲) اہل عرب امرؤُ القيس کو آلِ ملکِ الصَّلِيلِ، ”ضائع کرنے والا بادشاہ“ کہتے تھے، کیونکہ اس نے اپنے باپ سے پائی ہوئی بادشاہی کو ہودیا تھا۔

۵ - اصل میں طَيْرًا أَبَابِيلَ کے الفاظ استعمال ہوئے ہیں۔ اردو زبان میں چونکہ ابا بیل ایک خاص قسم کے پرندے کو کہتے ہیں، اس لیے ہمارے ہاں لوگ عام طور پر یہ سمجھتے ہیں کہ ابڑہ کی فوج پر ابا بیلیں بھیجی گئی تھیں۔ لیکن عربی زبان میں ابا بیل کے معنی ہیں: بہت سے متفرق گروہ جو پر درپے مختلف سنتوں سے آئیں، خواہ وہ آدمیوں کے ہوں یا جانوروں کے۔ عَكْرِمَه اور قَتَادَہ کہتے ہیں کہ یہ جُھنڈ کے جُھنڈ پرندے بحرِ احمر کی طرف سے آئے تھے۔ سعید بن جُبَير اور عَكْرِمَه کہتے ہیں کہ اس طرح کے پرندے نہ پہلے کبھی دیکھے گئے تھے نہ بعد میں دیکھے گئے۔ یہ نہ نجد کے پرندے تھے، نہ جماز کے، اور نہ تہامہ یعنی جماز اور بحرِ احمر کے درمیان ساحلی علاقے کے۔ ابن عباسؓ کہتے ہیں کہ ان کی چونچیں پرندوں جیسی تھیں اور پنج کے جیسے۔ عَكْرِمَہ کا بیان ہے کہ ان کے سرشاری پرندوں کے سروں جیسے تھے۔ اور تقریباً سب راویوں کا متفقہ بیان ہے کہ ہر پرندے کی چونچ میں ایک ایک کنکر تھا اور پنجوں میں دو دو کنکر۔ مکہ کے بعض لوگوں کے پاس یہ کنکر ایک مدت تک محفوظ رہے۔ چنانچہ ابو نعیم نے تَوْفِلِ بن ابی معاویہ کا بیان نقل کیا ہے کہ میں نے وہ کنکر دیکھے ہیں جو اصحابِ الفیل پر پھینکے گئے تھے۔ وہ مژر کے چھوٹے دانے کے برابر سیاہی مائل سرخ تھے۔ ابن عباسؓ کی روایت ابو نعیم نے یہ نقل کی ہے کہ وہ چلغوزے کے برابر تھے، اور ابن مَرْدُویَہ کی روایت میں ہے کہ بکری کی میگنی کے برابر۔ ظاہر ہے کہ سارے سنگریزے ایک ہی جیسے نہ ہوں گے، اُن میں کچھ نہ کچھ فرق ضرور ہوگا۔

۶ - اصل الفاظ ہیں: بِجَاهَةٍ مِّنْ سِجِّيلٍ، یعنی سِجِّيل کی قسم کے پتھر۔ ابن عباسؓ فرماتے ہیں کہ یہ لفظ دراصل فارسی کے الفاظ سنگ اور گل کا مُعَرَّب ہے اور اس سے مراد وہ پتھر ہے جو مٹی کے گارے سے بنا ہوا اور پک کر سخت ہو گیا ہو۔ قرآن مجید سے بھی اس کی تصدیق ہوتی ہے۔ سورہ ہود، آیت ۱۸۲ اور سورہ ججر، آیت ۲۷ میں کہا گیا ہے کہ قوم لوط پر سِجِّيل کی قسم کے پتھر بر سائے گئے تھے، اور انھی پتھروں کے متعلق سورہ ذاریات، آیت ۳۳ میں فرمایا گیا ہے کہ وہ جَاهَةٍ مِّنْ طِينٍ، یعنی مٹی کے گارے سے بنے ہوئے تھے۔

مولانا حمید الدین فراہی مرحوم و مغفور، جنہوں نے عہدِ حاضر میں قرآن مجید کے معانی و مطالب کی تحقیق پر بڑا قیمتی کام کیا ہے، اس آیت میں تَرْمِيمٌ کا فاعل اہل مکہ اور دوسرے اہل عرب کو قرار دیتے ہیں جو آلِمِ تَرَ کے مخاطب ہیں، اور پرندوں کے متعلق فرماتے ہیں کہ وہ سنگریزے نہیں پھینک رہے تھے، بلکہ اس لیے آئے تھے کہ اصحابِ الفیل کی لاشوں کو کھائیں۔ اس تاویل کے لیے جو دلائل انہوں نے دیے ہیں ان کا خلاصہ یہ ہے کہ عبد المطلب کا ابڑہ کے پاس جا کر کعبہ کے بجائے اپنے اونٹوں کا

مطالبه کرنا کسی طرح باور کرنے کے قابل بات نہیں ہے، اور یہ بات بھی سمجھ میں آنے والی نہیں ہے کہ قریش کے لوگوں اور دوسرے عربوں نے، جو حج کے لیے آئے ہوئے تھے، حملہ آور فوج کا کوئی مقابلہ نہ کیا ہوا اور کعبے کو اس کے رحم و کرم پر چھوڑ کر وہ پہاڑوں میں جا چکے ہوں۔ اس لیے صورت واقعہ دراصل یہ ہے کہ عربوں نے ابزرہ کے لشکر کو پتھر مارے، اور اللہ تعالیٰ نے پتھراو کرنے والی طوفانی ہوا بھیج کر اس لشکر کا ٹھکر نکال دیا، پھر پرندے اُن لوگوں کی لاشیں کھانے کے لیے بھیجے گئے۔ لیکن جیسا کہ ہم دیباچے میں بیان کر چکے ہیں، روایت صرف یہی نہیں ہے کہ عبدالمطلب اپنے اونٹوں کا مطالبه کرنے گئے تھے، بلکہ یہ بھی ہے کہ انھوں نے اونٹوں کا کوئی مطالبه نہیں کیا تھا اور ابزرہ کو خانہ کعبہ پر حملہ کرنے سے باز رکھنے کی کوشش کی تھی۔ ہم یہ بھی بتا چکے ہیں کہ تمام معتبر روایات کی رو سے ابرہہ کا لشکر محض میں آیا تھا جب کہ حجّاج واپس جا چکے تھے۔ اور یہ بھی ہم نے بتا دیا ہے کہ ۲۰ ہزار کے لشکر کا مقابلہ کرنا قریش اور آس پاس کے عرب قبائل کے بس کا کام نہ تھا، وہ تو غزوہ احزاب کے موقع پر بڑی تیاریوں کے بعد مشرکین عرب اور یہودی قبائل کی جو فوج لائے تھے وہ دس بارہ ہزار سے زیادہ نہ تھی، پھر بھلا وہ ۲۰ ہزار فوج کا مقابلہ کرنے کی کیسے ہمت کر سکتے تھے۔ تا ہم ان ساری دلیلوں کو نظر انداز بھی کر دیا جائے اور صرف سورہ فیل کی ترتیب کلام کو دیکھا جائے تو یہ تاویل اُس کے خلاف پڑتی ہے۔ اگر بات یہی ہوتی کہ پتھر عربوں نے مارے، اور اصحاب فیل بھس بن کر رہ گئے، اور اس کے بعد پرندے ان کی لاشیں کھانے کو آئے، تو کلام کی ترتیب یوں ہوتی کہ تَرْوِيْهُمْ بِحِجَّةَ الْمُنْسَجِّلِ۔ فَجَعَلَهُمْ گَعْصِفَ مَأْكُولِ۔ وَآتَهُمْ سَلَ عَلَيْهِمْ طَيْرًا أَبَا بَيْلَ (تم ان کو کپی ہوئی مٹی کے پتھر مار رہے تھے، پھر اللہ نے اُن کو کھائے ہوئے بھس جیسا کر دیا، اور اللہ نے اُن پر جھنڈ کے جھنڈ پرندے بھیج دیے)۔ لیکن یہاں ہم دیکھتے ہیں کہ پہلے اللہ تعالیٰ نے پرندوں کے جھنڈ بھیجنے کا ذکر فرمایا ہے، پھر اس کے متعلقاً بعد تَرْوِيْهُمْ بِحِجَّةَ الْمُنْسَجِّلِ (جو اُن کو کپی ہوئی مٹی کے پتھر مار رہے تھے) فرمایا ہے، اور آخر میں کہا ہے کہ پھر اللہ نے اُن کو کھائے ہوئے بھس جیسا کر دیا۔

۷۔ اصل الفاظ ہیں: گَعْصِفَ مَأْكُولِ۔ عَصْف کا لفظ سورہ رحمن، آیت ۱۲ میں آیا ہے: دُوْالْعَصِفَ وَ الرِّيْحَانُ، ”اور غلہ بھوسے اور دانے والا۔“ اس سے معلوم ہوا کہ عَصْف کے معنی اُس چکلے کے ہیں جو غلے کے دانوں پر ہوتا ہے اور جسے کسان دانے نکال کر پھینک دیتے ہیں، پھر جانور اُسے کھاتے بھی ہیں، اور کچھ ان کے چبانے کے دوران میں گرتا بھی جاتا ہے، اور کچھ ان کے پاؤں تلے روندا بھی جاتا ہے۔